
පරීட்சைகளும் පරීட்சைப் பெறுபேறுகளும் பிறவும்

விவசாய, கால்நடை, காணி மற்றும் நீர்ப்பாசன அமைச்சு

காணி ஆணையாளர் நாயகம் திணைக்களம்

காணி ஆணையாளர் நாயகம் திணைக்களத்தின் இலங்கை மேற்பார்வை முகாமைத்துவ உதவி தொழில்நுட்ப சேவையின் பணிநிலை அத்தியட்சகர் பதவி தரம் III ஆம் தரத்திற்கு ஆட்சேர்ப்பதற்கான திறந்த போட்டிப் பரீட்சை - 2026

காணி ஆணையாளர் நாயகம் திணைக்களத்தின் மேற்பார்வை முகாமைத்துவ உதவி தொழில்நுட்ப சேவைப் பிரிவின் பணிநிலை அத்தியட்சகர் பதவியில் நிலவும் இரண்டு (02) வெற்றிடங்களை நிரப்புவதற்காக, கீழே 02 ஆம் பிரிவில் குறிப்பிடப்பட்டுள்ள தகைமைகளை பூர்த்தி செய்த விண்ணப்பதாரர்களிடமிருந்து விண்ணப்பங்கள் கோரப்படுகின்றன.

01. ஆட்சேர்ப்பு நடைமுறை –

மேற்பார்வை முகாமைத்துவ உதவி தொழில்நுட்ப சேவைகள் வகையிலான பணிநிலை அத்தியட்சகர் பதவியிலுள்ள வெற்றிடங்கள், பின்வரும் 02 இல் குறிப்பிடப்பட்டுள்ள தகைமைகளைப் பூர்த்தி செய்த நபர்களை எழுத்து மூலப் பரீட்சை மற்றும் சாதாரண தேர்முகப் பரீட்சைக்கு உட்படுத்தி, அதன் முடிவுகளின் அடிப்படையில் அரசாங்க சேவை ஆணைக்குழுவினால் அதிகாரமளிக்கப்பட்ட காணி ஆணையாளர் நாயகத்தினால் நியமனம் வழங்கப்பட்டு வெற்றிடங்கள் பூர்த்தி செய்யப்படும்.

02. தகைமைகள் –

I. கல்வித் தகைமைகள் –

ஒரே அமர்வில் கல்விப் பொதுத் தராதர உயர்தரப் பரீட்சையில் (General Certificate of Education - Advanced Level) மூன்று (03) அறிவியல் பாடங்களில் சித்தியடைந்திருக்க வேண்டும். அவற்றில் கட்டாயமாக இணைந்த கணிதம் (Combined Mathematics) மற்றும் பௌதிகவியல் (Physics), இரசாயனவியல் (Chemistry), பொறியியல் தொழில்நுட்பம் (Engineering Technology) ஆகிய பாடங்களில் ஏதேனும் இரண்டு (02) பாடங்கள் அடங்கியிருக்க வேண்டும்.

மற்றும்

ஒரே அமர்வில் கல்விப் பொதுத் தராதர சாதாரண தரப் பரீட்சையில் (General Certificate of Education - Ordinary Level) ஆறு (06) பாடங்களில் சித்தியடைந்திருக்க வேண்டும். அவற்றில் சிங்களம்/தமிழ்/ஆங்கில மொழி, விஞ்ஞானம், கணிதம் மற்றும் மேலும் ஒரு (01) பாடத்தில் திறமைச் சித்தி (Credit Pass) பெற்றிருக்க வேண்டும்.

II. தொழில்முறைத் தகைமைகள் –

மொரட்டுவைப் பல்கலைக்கழகம் அல்லது அம்பாறை ஹார்டி உயர் தொழில்நுட்ப நிறுவனம் வழங்கும் தேசிய தொழில்நுட்ப டிப்ளோமா (National Diploma in Technology - NDT),

அல்லது

தேசிய பயிற்சியாளர் மற்றும் தொழிற்பயிற்சி அதிகாரசபை (National Apprenticeship and Industrial Training Authority - NAITA) வழங்கும் பொறியியல் அறிவியல் தேசிய டிப்ளோமா (National Diploma in Engineering Sciences),

அல்லது

கல்வி மற்றும் உயர்கல்வி அமைச்சினால் வழங்கப்படும் பொறியியல் உயர் தேசிய டிப்ளோமா (Higher National Diploma in Engineering),

அல்லது

இலங்கைத் திறந்த பல்கலைக்கழகத்தினால் வழங்கப்படும் தொழில்நுட்ப டிப்ளோமா (Diploma in Technology),

அல்லது

இலங்கைப் பொறியியலாளர் நிறுவனம் (Institution of Engineers, Sri Lanka - IESL) நடத்தும் பொறியியல் பரீட்சையின் பகுதி I-ஐ வெற்றிகரமாகப் பூர்த்தி செய்திருத்தல்,

அல்லது

வேலைவாய்ப்புத் துறைக்கு தொடர்புடைய தேசிய தொழிற்தகைமை (National Vocational Qualification - NVQ) நிலை 6;

அல்லது

மேற்கூறப்பட்ட தொழில்நுட்பத் தகைமைகளை வழங்கும் நிறுவனங்களுடனும் உயர்கல்வி அமைச்சுடனும் கலந்தாலோசித்த பின்னர், மேற்கூறப்பட்ட தகைமைகளில் ஏதேனும் ஒன்றிற்கு எல்லா வகையிலும் சமமானதாக மூன்றாம் நிலை மற்றும் தொழிற்கல்வி ஆணைக்குழு (Tertiary and Vocational Education Commission - TVEC) அங்கீகரிக்கும் ஏனைய தொழில்நுட்பத் தகைமை.

III. உடற் தகைமைகள்

இலங்கைக்குள் எந்தவொரு பகுதியிலும் சேவையாற்றுவதற்கும், பதவியின் பொருட்டான கடமைகளை நிறைவேற்றுவதற்கும் போதுமான உடல் மற்றும் உளவியல் தகுதியினைக் கொண்டிருத்தல் வேண்டும்.

IV. ஏனைய தகைமைகள்

- விண்ணப்பதாரி இலங்கைப் பிரஜையாக இருத்தல் வேண்டும்.
- சிறந்த நற்பண்புகளைக் கொண்டவராக இருத்தல் வேண்டும்.
- பதவிக்கு ஆட்சேர்ப்பதற்குத் அவசியமான அனைத்துத் தகைமைகளும், விண்ணப்பம் கோரும் அறிவித்தலில் குறிப்பிடப்பட்டுள்ள திகதியில் எல்லா வகையிலும் பூரணமாகப் பூர்த்தி செய்யப்பட்டிருத்தல் வேண்டும்.

03. சம்பள அளவு மற்றும் வகை

இந்தப் பதவிக்குரிய மாதாந்த ஒருங்கிணைந்த சம்பள விகிதம் :

ரூபா 52,250-10×800-11×1190-10×1320-10×1350-100,040.00 சம்பள குறியீட்டு இலக்கம் - MN3 – 2025

04. வயது எல்லை

விண்ணப்பங்கள் ஏற்றுக்கொள்ளப்படும் இறுதித் திகதியின்படி வயது 18 ஆண்டுகளுக்குக் குறையாமலும் 30 ஆண்டுகளுக்கு மேற்படாமலும் இருக்க வேண்டும். (அதன்படி, 05.10.2008 அன்று அல்லது அதற்கு முன்னர் பிறந்தவர்களும், 05.10.1996 அன்று அல்லது அதற்குப் பின்னர் பிறந்தவர்களும் மட்டுமே விண்ணப்பிக்கத் தகுதியுடையவர்களாவர்.)

05. சேவை நிபந்தனைகள்

- I. இந்தப் பதவி நிரந்தரமானது; ஓய்வூதியத் திட்டத்திற்குரியது. ஓய்வூதியத் திட்டம் தொடர்பாக அரசாங்கத்தினால் எதிர்காலத்தில் எடுக்கப்படும் கொள்கைத் தீர்மானங்களுக்கு ஏற்ப நியமனம் செய்யப்படும் விண்ணப்பதாரர்கள் கீழ் படிதல் வேண்டும்.
- II. இந்தப் பதவிக்கு நியமிக்கப்படுபவர்கள் மூன்று வருட (03) தகுதிகாண் காலத்திற்கு (Probationary Period) உட்படுத்தப்படுவர்.
- III. அரசு கரும் மொழிச் சுற்றறிக்கை 18/2020 ஆம் இலக்கத்தின் பிரகாரம் அதனுடன் இணைந்த சுற்றறிக்கைகளின் பிரகாரம், சேவையில் இணைந்து மூன்று (03) வருடங்களுக்குள், தாம் சேவையில் இணைந்த மொழிக்கு மேலதிகமாக மற்றைய அரசுகரும் மொழியிலும் உரிய தேர்ச்சியினைப் பெற்றுக்கொள்ளல் வேண்டும்.
- IV. இலங்கை தொழில்நுட்ப அரசியலமைப்பில் குறிப்பிட்டுள்ளதன் பிரகாரம் இணைப்பு மொழித் தேவையினைப் பூர்த்தி செய்திருத்தல் வேண்டும்.
- V. அரசு சேவை ஆணைக்குழுவின் நடைமுறை விதிகளுக்கும், இலங்கைச் சனநாயக சோசலிசக் குடியரசின் நிறுவனக் கோவைக்கும் மற்றும் அதில் அவ்வப்போது மேற்கொள்ளப்படும் திருத்தங்களுக்கும், இலங்கைச் சனநாயக சோசலிசக் குடியரசின் நிறுவனக் கோவை, அரசாங்கத்தின் நிதிப் பிரமாணங்கள், காணி ஆணையாளர் நாயகம் திணைக்களத்தின் மேற்பார்வை முகாமைத்துவ உதவித் தொழில்நுட்ப சேவைகள் வகையிலான பணிநிலை அத்தியட்சகர் பதவிக்கான ஆட்சேர்ப்பு நடைமுறைக்கும், திணைக்கள விதிமுறைகளுக்கும் மற்றும் அரசாங்கத்தினால் அவ்வப்போது வெளியிடப்படும் ஏனைய ஒழுங்குவிதிகளுக்கும் இந்நியமனம் உட்பட்டதாகும்.

06. பரீட்சை முறைமை

- I. இப் பரீட்சையானது காணி ஆணையாளர் நாயகத்தினால் அங்கீகரிக்கப்படும் நிறுவனம் ஒன்றினால் நடாத்தப்படுவதுடன், அந்நிறுவனத்தின் தலைவரினால் தீர்மானிக்கப்படும் திகதி ஒன்றில் கொழும்பு நகரில் மாத்திரம் பரீட்சை நடாத்தப்படும்.
- II. இப் பரீட்சையானது சிங்களம் மற்றும் தமிழ் மூலங்களில் நடாத்தப்படும். விண்ணப்பித்த மொழி மூலத்தை பின்னர் மாற்றுவதற்கு இடமளிக்கப்பட மாட்டாது.
- III. பரீட்சார்த்தி பரீட்சையின் போது தோற்றுக்கின்ற அனைத்து வினாத்தாள்களுக்கும் ஒரே மொழியின் மூலமே விடையளித்தல் வேண்டும்.

07. எழுத்துப் பரீட்சைக்கான பாடத்திட்டம் -

வினாப் பத்திரத்தின் பெயர்	பாடத் திட்டம்
1. நுண்ணறிவுப் பரீட்சை	பரீட்சார்த்தியின் தர்க்கரீதியான சிந்தனைத் திறன், அவரின் பகுப்பாய்வு சிந்தனைத்திறன் மற்றும் தீர்மானம் எடுக்கும் ஆற்றல் ஆகியவற்றை மதிப்பிடுவதற்கான இவ் வினாத்தாளானது, பல்தேர்வு (MCQ) வினா முறையிலான பொருத்தமான வினாக்களைக் கொண்டதாக அமைந்திருக்கும். (காலம் 01 மணித்தியாலம் – மொத்தப் புள்ளிகள் 100)
2. பாடம் சார்ந்த தொழில்நுட்பப் பரீட்சை	1) கட்டிட நிர்மாணம் I. செங்கல் சுவர் மற்றும் கற்கட்டு சுவர் (இணைப்புகள், மூலைகள், வளைவுகள், ஈரத்தடுப்பு அடுக்குகள் (Damp-proof courses), லின்டல்கள் (Lintels), மற்றும் கோர்பல்கள் (Corbels)) II. சாந்துக் கலவைகளின் வகைகள், சிமெண்டு பூச்சு வேலைகள் மற்றும் கான்கிரீட் கலவை. III. பல்வேறு வகையான இணைப்பு வேலைகள், இணைப்புப் பூச்சு (Pointing), பூச்சு வேலைகள் (Plastering), மேற்பூச்சு (Rendering), சுவர் வெட்டுதல் (Cutting chases), சுவர் தாங்குப் பலகைகள் (Wall plates) பொருத்துதல் மற்றும் தாங்குக் கட்டுகள் (Bracing). I. பல்வேறு வகையான கூரைகள் (ஒடு கூரைகள், அஸ்பெஸ்டஸ் கூரைகள், அலைத் தகடு கூரைகள், அலுமினியத் தகடு கூரைகள், சிங்கள ஒடு கூரைகள் மற்றும் சம கான்கிரீட் கூரைகள்). 2) வர்ணம் பூசுதல் I. பல்வேறு வகையான வர்ணப் பூச்சுகள், சுவர் மேற்பூச்சுகள், மரப்பணிகளுக்கான நிறைவு வேலைகள், வர்ணிஷ் பூச்சு மற்றும் அரிப்பெதிர்ப்பு வர்ணப் பூச்சு. 3) வீதிகள் I. நீர்வழங்கிகள் (Culverts) மற்றும் தாங்குச் சுவர்கள் (Retaining walls) அமைத்தல் மற்றும் நிர்மாணித்தல், அவற்றில் பயன்படுத்தப்படும் பொருட்கள் தொடர்பான அறிவு. II. வீதியின் அடித்தளத் தயாரிப்பு, கற்கள் பதித்தல், தார் பூசுதல், கற்கள்/கிராவல் பரப்புதல் மற்றும் மேற்பரப்பு நீர் வடிகால். 4) அடிப்படை நீர்வழங்கல் மற்றும் வடிகால் I. சிறிய கட்டிடங்களுக்கான நீர்வழங்கல் மற்றும் கழிவுநீர் குழாய்கள் பொருத்துதல், ஊடுருவல் குழிகள் (Soakage pits) அமைத்தல், நீர்முத்திரையுடன் கூடிய சுகாதார உபகரணங்கள் (Water-sealed sanitary fittings), நீர்த் தொட்டிகள் மற்றும் கிணறுகள் முதலியன. 5) அடிப்படை மின்சாரப் பணிகள் (காலம்: 03 மணி நேரம் – மொத்தப் புள்ளிகள்: 100)

08. நேர்முகப் பரீட்சை -

எழுத்துப்பரீட்சையில் ஒவ்வொரு பாடத்திற்கும் 40% அல்லது அதற்கு மேற்பட்ட புள்ளிகளைப் பெற்ற விண்ணப்பதாரர்களின் மொத்தப் புள்ளிகளின் திறமை வரிசைக்கு (புள்ளி விபர வரிசைக்கு) அமைய, ஆட்சேர்ப்பு செய்ய எதிர்பார்க்கப்படும் எண்ணிக்கைக்குச் சமமான எண்ணிக்கையிலானோர் சாதாரண நேர்முகப் பரீட்சைக்கு உட்படுத்தப்படுவார்கள். நேர்முகப்

பரீட்சையின்போது புள்ளிகள் எதுவும் வழங்கப்பட மாட்டாது என்பதுடன், விண்ணப்பதாரிகளின் சான்றிதழ்கள் மற்றும் தகைமைகள் (உடல் தகைமைகள்) பரிசீலனை மாத்திரமே இடம்பெறும்.

09. பரீட்சைக் கட்டணம்

பரீட்சைக் கட்டணம் ரூபா. 500.00 ஆகும். இப் பரீட்சைக் கட்டணத்தை “காணி ஆணையாளர் நாயகம், காணி ஆணையாளர் நாயகம் திணைக்களம்” என்ற பெயரில், பத்தரமூலம் இலங்கை வங்கிக் கிளையிலுள்ள 7042571 ஆம் இலக்கத்தினைக் உடைய கணக்கில் வைப்பிலிடத்தக்கதாக விண்ணப்பப் பத்திரங்கள் ஏற்றுக்கொள்ளப்படும் இறுதித் திகதிக்கு முன்னர், நாடளாவிய ரீதியில் நிறுவப்பட்டிருக்கும் ஏதேனும் ஒரு இலங்கை வங்கி (Bank of Ceylon) கிளையில் செலுத்தப்பட்டு பெற்றுக்கொண்ட பற்றுச் சீட்டினை, விண்ணப்பப் பத்திரத்தின் உரிய இடத்தில் கழன்று விடாத வகையில் ஒட்ட வேண்டும். இப் பரீட்சைக் கட்டணங்களைத் தவிர வேறு எந்தவொரு கட்டணமும் இடம்பெற மாட்டாது என்பதையும் தயவுடன் அறியத்தருகின்றேன். இப் பரீட்சைக்காக செலுத்தப்பட்ட கட்டணம் எக்காரணம் கொண்டும் முழுமையாகவோ அல்லது பகுதியாகவோ மீளச் செலுத்தப்பட மாட்டாது. பணம் செலுத்திய பற்றுச் சீட்டின் நிழற்படப் பிரதி ஒன்றை (Photo copy) உங்களிடம் வைத்திருப்பது பயனுள்ளதாக அமையும்.

10. விண்ணப்பங்களை சமர்ப்பிக்கும் முறை

- (அ) விண்ணப்பப் பத்திரத்தின் இலக்கம் 01 முதல் 04 வரையிலான தலைப்புகள் முதலாவது பக்கத்திலும், எஞ்சியவை ஏனைய பக்கங்களிலும் உள்ளடக்கப்படும் வகையில் விண்ணப்பப்பத்திரம் தயாரிக்கப்படுதல் வேண்டும் என்பதுடன், அது தொடர்பான விபரங்கள் தனது சொந்தக் கையெழுத்திலேயே தெளிவாகப் பூர்த்தி செய்யப்பட்டிருத்தல் வேண்டும். விண்ணப்பப் பத்திரத்தின் தலைப்பில் குறிப்பிடப்பட்டுள்ள பரீட்சையின் பெயர், சிங்கள விண்ணப்பப் பத்திரங்களில் சிங்களத்திற்கு மேலதிகமாக ஆங்கிலத்திலும், தமிழ் விண்ணப்பப் பத்திரங்களில் தமிழிற்கு மேலதிகமாக ஆங்கிலத்திலும் எழுதப்படுதல் வேண்டும். அத்துடன், அறிவித்தலில் உள்ளடக்கப்பட்டுள்ள மாதிரி விண்ணப்பப் பத்திரத்திற்கு அமையாத மற்றும் அரைகுறையான விண்ணப்பப் பத்திரங்கள் எவ்வித அறிவித்தலுமின்றி நிராகரிக்கப்படும் என்பதால், விண்ணப்பப் பத்திரத்தை அனுப்புவதற்கு முன்னர், அது வர்த்தமானி அறிவித்தலில் குறிப்பிடப்பட்டுள்ள மாதிரி விண்ணப்பப் பத்திரத்திற்கேற்ற வித்தில் அமைந்துள்ளதா என்பது குறித்தும், சகல விபரங்களும் உள்ளடக்கப்பட்டு விண்ணப் பப்பத்திரம் சரியாகப் பூர்த்தி செய்யப்பட்டுள்ளதா என்பது குறித்தும், உரிய பரீட்சைக் கட்டணம் செலுத்தப்பட்டு அதன் விபரங்கள் விண்ணப்பப் பத்திரத்தில் உள்ளடக்கப்பட்டு பற்றுச் சீட்டு ஒட்டப்பட்டுள்ளதா என்பது குறித்தும் மீண்டும் அவதானம் செலுத்துதல் வேண்டும். மேலும், பூர்த்தி செய்யப்பட்ட விண்ணப்பப் பத்திரத்தின் நிழற்படப் பிரதி ஒன்றை (Photo copy) உங்களிடம் வைத்திருப்பது பயனுள்ளதாக அமையும்.
- (ஆ) இந்த அறிவித்தலுடன் இணைக்கப்பட்டுள்ள மாதிரி படிவத்திற்கு அமைய தயாரிக்கப்பட்ட விண்ணப்பப் பத்திரம், 2026 ஆம் ஆண்டு ஒக்டோபர் 05 ஆம் திகதி ஆம் திகதிஆம் திகதி அல்லது அதற்கு முன்னர் கிடைக்குமாறு பதிவுத் தபாலில் “காணி ஆணையாளர் நாயகம், காணி ஆணையாளர் நாயகம் திணைக்களம், “மிஹிகத மெதுர”, இல. 1200/06, ரஜமல்வத்த வீதி, பத்தரமூலம்” என்ற முகவரிக்கு அனுப்பி வைக்கப்படுதல் வேண்டும். இத் திகதிக்கு பின்னர் கிடைக்கும் விண்ணப்பப் பத்திரங்கள் நிராகரிக்கப்படும்.
- (இ) விண்ணப்பப் படிவம் அடங்கிய உறையின் மேல் இடது மூலையில், “காணி ஆணையாளர் நாயகம் திணைக்களத்தின் மேற்பார்வை முகாமைத்துவ உதவி தொழில்நுட்ப சேவைப் பிரிவின் பணிநிலை அத்தியட்சகர் தரம் III பதவிக்கு அதிகாரிகளை ஆட்சேர்ப்பு செய்வதற்கான திறந்த போட்டிப் பரீட்சை – 2026” எனத் தெளிவாக குறிப்பிடப்படுதல் கட்டாயமாகும்.
- (ஈ) கையொப்பத்தை உறுதிப்படுத்துவதற்கு அதிகாரம் வழங்கப்பட்ட நபர் ஒருவரினால், விண்ணப்பப் பத்திரத்திலும் பரீட்சைக்கான அனுமதிப் பத்திரத்திலும் விண்ணப்பதாரரின் கையொப்பம் உறுதிப்படுத்தப்பட்டிருத்தல் வேண்டும். தற்சமயம் அரசாங்க அல்லது மாகாண அரச சேவையில் நியமிக்கப்பட்டுள்ள உத்தியோகத்தர்களின் கையொப்பங்களை உரிய திணைக்களத் தலைவரால் அல்லது அவர் சார்பாக அவ்வாறு செய்வதற்கு அதிகாரம் வழங்கப்பட்டிருக்கும் உத்தியோகத்தர் ஒருவராலும், ஏனைய விண்ணப்பதாரர்களின் கையொப்பங்களை ஒரு சமாதான நீதவான் (JP), சத்தியப் பிரமாண ஆணையாளர், சட்டத்தரணி, பகிரங்க தொத்தாரிசு, அரச பாடசாலை ஒன்றின் அதிபர், அரச சேவையில் நிரந்தர உத்தியோகத்தர் பதவிநிலை (Staff Grade) உத்தியோகத்தர், முப்படைகளின் அதிகாரம் வழங்கப்பட்ட உத்தியோகத்தர் அல்லது பொலிஸ் சேவையில் வர்த்தமானி மூலம் பிரசுரிக்கப்பட்ட பதவி ஒன்றை வகிக்கும் உத்தியோகத்தர்களில் எவரேனும் ஒருவரைக் கொண்டு உறுதிப்படுத்திக் கொள்ளல் வேண்டும்.

11. பரீட்சைக்கு அனுமதித்தல் -

- (அ) வர்த்தமானி அறிவித்தலில் குறிப்பிடப்பட்டுள்ள தகைமைகளைக் பூர்த்தி செய்தவர்கள் முறையாகப் பூர்த்தி செய்யப்பட்ட விண்ணப்பங்களின் அடிப்படையில், அறிவித்தலில் குறிப்பிடப்பட்டுள்ள வயது எல்லைக்குள் அமைந்த,

விண்ணப்பப் பத்திரங்கள் ஏற்றுக்கொள்ளப்படும் இறுதித் திகதியன்று அல்லது அதற்கு முன்னர் உரிய பரீட்சைக் கட்டணத்தைச் செலுத்தி அதற்குரிய பற்றுச் சீட்டுடன் சரியாகப் பூர்த்தி செய்யப்பட்ட விண்ணப்பப் பத்திரங்களை அனுப்பியுள்ள விண்ணப்பதாரிகளுக்கு பரீட்சையை நடாத்தும் நிறுவனத்தின் தலைவரினால் அனுமதிப் பத்திரங்கள் வழங்கப்படும். விண்ணப்பதாரிகளுக்கு அனுமதிப் பத்திரங்கள் வழங்கப்பட்டவுடன் அது தொடர்பிலான அறிவித்தல் காணி ஆணையாளர் நாயகம் திணைக்களத்தின் www.landcom.gov.lk என்ற இணையத் தளத்தில் பிரசுரிக்கப்படும். தனது அனுமதிப் பத்திரம் கிடைக்கப் பெறாத விண்ணப்பதாரர் எவரேனும் இருப்பின், அந்த அறிவித்தலில் குறிப்பிடப்பட்டுள்ளவாறு அது குறித்து வினவ முடியும். பரீட்சைக்குத் தோற்றும் விண்ணப்பதாரர்கள் தங்களது கையொப்பம் உறுதிப்படுத்தப்பட்ட அனுமதிப் பத்திரத்தை பரீட்சை மத்திய நிலையப் பொறுப்பதிகாரியிடம் சமர்ப்பித்தல் வேண்டும். அனுமதிப் பத்திரத்தைச் சமர்ப்பிக்கத் தவறும் விண்ணப்பதாரர் எவரேனும் இருப்பின், அவர் பரீட்சைக்குத் தோற்றுவதற்கு அனுமதிக்கப்பட மாட்டார். பரீட்சைக்குத் தோற்றும் முதலாவது நாளிலேயே பரீட்சை மண்டபப் பொறுப்பதிகாரியிடம் தனது கையொப்பம் உறுதிப்படுத்தப்பட்ட அனுமதிப் பத்திரத்தைச் சமர்ப்பித்தல் வேண்டும்.

(ஆ) பரீட்சை விண்ணப்பதாரர்களின் அடையாளத்தை பரீட்சை மண்டபப் பொறுப்பதிகாரியிடம் உறுதிப்படுத்துவதற்காக பின்வரும் அடையாள அட்டைகளில் ஏதேனும் ஒன்று மாத்திரமே ஏற்றுக்கொள்ளப்படும்.

i. ஆட்பதிவுத் திணைக்களத்தினால் வழங்கப்பட்ட தேசிய அடையாள அட்டை

ii. செல்லுபடியாகும் கடவுச்சீட்டு

12. பரீட்சை முடிவுகள் –

இந்த அறிவித்தலின் 07 ஆம் பந்தியின் பிரகாரம், எழுத்துப் பரீட்சையில் ஒவ்வொரு பாடத்திற்கும் 40% அல்லது அதற்கு மேற்பட்ட புள்ளிகளைப் பெற்றுக்கொண்ட விண்ணப்பதாரர்களின் மொத்தப் புள்ளிகளின் திறமை வரிசைக்கு அமைய தயாரிக்கப்பட்ட முடிவுப் பட்டியல், பரீட்சையை நடாத்தும் நிறுவனத்தின் தலைவரினால் காணி ஆணையாளர் நாயகத்திற்கு வழங்கப்படும். பரீட்சைக்குத் தோற்றிய அனைத்து விண்ணப்பதாரர்களுக்கும் முடிவுகளைத் தனிப்பட்ட முறையில் அறிவிப்பதற்கு பரீட்சையை நடாத்தும் நிறுவனத்தின் தலைவரினால் நடவடிக்கை எடுக்கப்படும்.

13. விண்ணப்பதாரி ஒருவருக்கு பரீட்சை அனுமதிப் பத்திரம் வழங்கப்பட்டமையானது, அவர் பரீட்சைக்குத் தோற்றுவதற்கு அல்லது பதவி ஒன்றிற்கான தகைமைகளைப் பூர்த்தி செய்துள்ளார் என்பதற்கான அங்கீகாரமாகக் கருதப்பட மாட்டாது.

14. பரீட்சை நடாத்தப்படுவது தொடர்பாக பரீட்சையை நடாத்தும் நிறுவனத்தின் தலைவரினால் விதிக்கப்படும் விதிமுறைகளுக்கு பரீட்சார்த்திகள் கட்டுப்படுதல் வேண்டும். அவ் விதிமுறைகளை மீறினால், பரீட்சையை நடாத்தும் நிறுவனத்தின் தலைவரினால் விதிக்கப்படும் தண்டனைக்கு அவன் / அவள் உள்ளாக நேரிடும். பரீட்சையின் பெறுபேறுகள் சம்பந்தமாக பரீட்சையை நடாத்தும் நிறுவனத்தின் தலைவரின் தீர்மானமே இறுதியானதாகும்.

15. விண்ணப்பப் பத்திரத்தைப் பூர்த்தி செய்யும் போது மிகவும் அவதானமாக துல்லியமான விபரங்களை வழங்குதல் வேண்டும். இப் பரீட்சையின் விதிமுறைகளின் பிரகாரம் ஏதேனும் ஒரு விண்ணப்பதாரருக்கு தகைமை இல்லை எனத் தெரிய வந்தால், பரீட்சைக்கு முன்னரே அல்லது பரீட்சை நடாத்தப்படும் காலப்பகுதியிலோ அல்லது பரீட்சையின் பின்னரே எந்தவொரு சந்தர்ப்பத்திலும் அவரது விண்ணப்பதாரர் தகுதி இரத்துச் செய்யப்படலாம்.

16. இந்த அறிவித்தலில் குறிப்பிடப்படாத ஏதேனும் ஒரு விடயம் காணப்படின், அது குறித்து தெளிவுபடுத்துவதற்கும் / தீர்மானம் எடுப்பதற்கும் காணி ஆணையாளர் நாயகத்திற்கு அதிகாரம் உண்டு.

17. இதிலுள்ள சிங்கள, தமிழ் மற்றும் ஆங்கில ஊடக அறிவித்தல்களுக்கு இடையே ஏதேனும் முரண்பாடுகள் அல்லது பொருத்தமின்மைகள் காணப்படின், அத்தகைய சந்தர்ப்பத்தில் சிங்கள ஊடக அறிவித்தலே சரியானதாகக் கருதப்பட்டு நடவடிக்கை எடுக்கப்படும்.

சந்தன ரணவீர ஆராச்சி,
 காணி ஆணையாளர் நாயகம்.

காணி ஆணையாளர் நாயகத்தின் திணைக்களத்தில் வைத்து,
 1200/6, மிஹிகத் மெதுர,
 ரஜமல்வத்த வீதி,
 பத்தரமுல்ல,
 2026 ஆம் ஆண்டு ஓகத்து மாதம் 24 ஆம் திகதி.